



कार्यालय प्राचार्य, शासकीय डॉ.वा.वा.पाटणकर कन्या स्नातकोत्तर महाविद्यालय,
केंद्रीय विद्यालय के पास, जेलरोड दुर्ग (छ.ग.)

पूर्व नाम-शासकीय कन्या महाविद्यालय,दुर्ग (छ.ग.) फोन 0788-2323773
Email- govtgirlspgcollege@gmail.com

Website: www.govtgirlspgcollegedurg.ac.in

College Code : 1602



दुर्ग, दिनांक : 11.08.2023

// प्रेस विज्ञप्ति //

**गर्ल्स कॉलेज में मतदाता जागरूकता कार्यक्रम आयोजित
जागरूकता अभियान में युवाओं की महती भूमिका है : महादेव कांवरे**

शासकीय डॉ. वामन वासुदेव पाटणकर कन्या स्नातकोत्तर महाविद्यालय दुर्ग में स्वीप कार्यक्रम के अन्तर्गत मतदाता जागरूकता अभियान पर विभिन्न आयोजन किये गये।

स्वीप के प्रभारी डॉ. व्ही.के. वासनिक ने बताया कि इसके अन्तर्गत पोस्टर प्रतियोगिता एवं नारा लेखन प्रतियोगिता का आयोजन किया गया। कार्यक्रम में दुर्ग संभाग के आयुक्त श्री महादेव कांवरे मुख्य अतिथि के रूप में उपस्थित थे। छात्राओं को संबोधित करते हुये उन्होने कहा कि युवा वर्ग मतदाता जागरूकता अभियान के लिये सक्रिय भूमिका अदा करें तथा समाज में प्रजातान्त्रिक व्यवस्था की सफलता के लिये अधिक से अधिक मतदाता अपने मतों का प्रयोग करें एवं उसके महत्व को समझें। इसके लिये विद्यार्थी विभिन्न गतिविधियों के माध्यम से अभियान चलाये।

महाविद्यालय के प्राचार्य डॉ. सुशील चन्द्र तिवारी ने स्वीप के महत्व पर प्रकाश डालते हुए विभिन्न कार्यक्रमों में छात्राओं की सक्रिय भागीदारी की सराहना की तथा ग्रामीण अंचल में भी रासेयो के माध्यम से जागरूकता अभियान चलाने को कहा।

विभिन्न प्रतियोगिताओं के अन्तर्गत पोस्टर प्रतियोगिता में प्रथम स्थान प्राप्त कु. कंचन सोनी, द्वितीय स्थान प्राप्त कु. भूमिका एवं तृतीय स्थान प्राप्त कु. प्रियंका तिवारी। नारा लेखन प्रतियोगिता में प्रथम कु. संगीता रावटे, द्वितीय एवं तृतीय स्थान पर क्रमशः कु. काजल साहू एवं कु. हेमा देवांगन को पुरस्कृत किया गया।

डॉ. व्ही.के. वासनिक ने बताया कि स्वीप कार्यक्रम की सक्रिय गतिविधियों एवं रचनात्मक सहभागिता के लिये महाविद्यालय की कैम्पस एम्बेसडर कु. प्रेरणा शर्मा एवं कु. पूजा चेलक को मुख्य अतिथि द्वारा पुरस्कृत किया गया। इस अवसर पर छात्राओं को मतदाता जागरूकता संबंधित शपथ दिलाई गई।

कार्यक्रम का संचालन डॉ. मिलिन्द अमृतफले ने किया। इस अवसर पर बड़ी संख्या में प्राध्यापक, कर्मचारी एवं छात्रायें उपस्थित थे।

समाचार के रूप में प्रकाशन हेतु निवेदित।

(डॉ. सुशील चन्द्र तिवारी)
प्राचार्य

शासकीय डॉ. वा. वा. पाटणकर कन्या
स्नात. महाविद्यालय, दुर्ग (छ.ग.)

शासकीय डॉ. वा. वा. पाटणकर कन्या स्नातकोत्तर महाविद्यालय, दुर्ग (छ.ग.)

गर्ल्स कॉलेज में मतदाता जागरूकता कार्यक्रम आयोजित
जागरूकता अभियान में युवाओं की महती भूमिका है : महादेव कांवरे

